

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಸ್ಟೆಷಲ್ ಕೇಸ್ ಸಂಖ್ಯೆ- 299/2020

ಸಾಕ್ಷಿದಾರನ ಹೆಸರು	: ಅಭಿರಾಮ್ ಜಿ . ಶಂಕರ್	ಪಿ.ಡಬ್ಲ್ಯೂ- 6
ತಂದೆಯ ಹೆಸರು	: ಗಿರಿಶಂಕರ್ ಆರ್	ಸಿ.ಡಬ್ಲ್ಯೂ- 25
ವಯಸ್ಸು	: 38 ವರ್ಷ	
ಉದ್ಯೋಗ	: ಭಾರತೀಯ ಆಡಳಿತ ಸೇವೆ, ಹಾಲಿ ಅಮೇರಿಕಾದಲ್ಲಿ ಹೆಚ್ಚಿನ ವಿದ್ಯಾಭ್ಯಾಸ	
ವಾಸಸ್ಥಳ	: ಅತ್ತಿಂಗಲ್ ಗ್ರಾಮ, ತ್ರಿವೇಂದ್ರಮ್ ಜಿಲ್ಲೆ, ಕೇರಳ	

ವಿವಿ ಮೂಲಕ ಸಾಕ್ಷಿಯನ್ನು ಈ ದಿನ ದಿ:12.01.2026 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:

1. ನಾನು ದಿ:-30-04-2018 ರಿಂದ 28-08-2020 ರವರೆಗೆ

ಮೈಸೂರು ಜಿಲ್ಲೆಯ ಜಿಲ್ಲಾಧಿಕಾರಿ ಹಾಗೂ ಶಿಷ್ಟ ಪ್ರಾಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸಿರುತ್ತೇನೆ.

2. ದಿ:- 10.01.2020 ರಂದು ಅಪರ ಪೊಲೀಸ್ ಮಹಾ ನಿರ್ದೇಶಕರು,

ಭ್ರಷ್ಟಾಚಾರ ನಿಗ್ರಹ ದಳ, ಬೆಂಗಳೂರುರವರಿಂದ ಮಣಿಕಂಠಯ್ಯ ಹೋಲ್ಕೂರು ಮಠ ರವರ ವಿರುದ್ಧ ಅಭಿಯೋಜನಾ ಮಂಜೂರಾತಿಯನ್ನು ಕೋರಿ ಪತ್ರವನ್ನು

ಸ್ವೀಕರಿಸಿರುತ್ತೇನೆ.

3. ಸದರಿ ಕೋರಿಕೆ ಪತ್ರದ ಜೊತೆಗೆ ಭ್ರಷ್ಟಾಚಾರ ನಿಗ್ರಹ ದಳದಿಂದ ಪಿಯಾರ್‌ದುದಾರರಾದ ಶ್ರೀಮತಿ ಅಂಬಿಕಾ ಕೋಂ ಲೇಟ್ ಮಹದೇವಸ್ವಾಮಿರವರ ದಿ:- 03.05.2019 ರ ಪಿಯಾರ್‌ದು, ಎಸಿಬಿ ಪೊಲೀಸ್ ಠಾಣೆ ಮೊಕದ್ದಮೆ ಸಂಖ್ಯೆ:- 3/2019 ರಲ್ಲಿ ದಿನಾಂಕ:- 03.05.2019 ರ ಪ್ರಥಮ ವರ್ತಮಾನ ವರದಿ, ದಿ:- 03.05.2019 ರ **Entrustment Mahazar**, ದಿನಾಂಕ:- 03.05.2019 ರ ಟ್ರಾಪ್ ಮಹಜರ್ ಮತ್ತು ದಿನಾಂಕ:- 22.05.2019 ರ ರಾಸಾಯನಿಕ ಪರೀಕ್ಷಕರ ವರದಿ, ಕೃತ್ಯ ನಡೆದ ಸ್ಥಳದ ಕಚ್ಚಾ ನಕಾಶೆ, ದಿ:- 03.05.2019 ರಂದು ಆರೋಪಿತ ನೌಕರರು ನೀಡಿದ ಸಮಜಾಯಿಷಿ. ಸದರಿ ದಾಖಲೆಗಳನ್ನು ಸಲ್ಲಿಸಲಾಯಿತು. ಜೊತೆಗೆ 15 ಸಾಕ್ಷಿದಾರರ ಹೇಳಿಕೆಗಳನ್ನು ಸಹ ಸಲ್ಲಿಸಲಾಗಿತ್ತು.

4. ಮೇಲೆ ಹೇಳಿದ ಎಲ್ಲಾ ದಾಖಲಾತಿಗಳನ್ನು ಮತ್ತು ಹೇಳಿಕೆಗಳನ್ನು ಪರಿಶೀಲಿಸಿ, ನನಗೆ ಮೇಲ್ನೋಟಕ್ಕೆ ಅಪರಾಧ ಎಸಗಿರುವ ಬಗ್ಗೆ ಸಂಪೂರ್ಣವಾಗಿ ಮನವರಿಕೆ ಮಾಡಿಕೊಂಡು ಮತ್ತು ಆರೋಪಿಯನ್ನು ನೇಮಿಸಲು ಮತ್ತು ಸೇವೆಯಿಂದ ವಜಾ ಮಾಡುವ ಅಧಿಕಾರ ಹೊಂದಿದ್ದು, ಎಲ್ಲಾ ದಾಖಲಾತಿಗಳು ಮತ್ತು ಸಾಕ್ಷ್ಯಗಳನ್ನು ಪರಿಶೀಲಿಸಿದ ಬಳಿಕ ನನ್ನ ವಿವೇಚನೆಯ ಮೇರೆಗೆ ದಿ:- 17.03.2020 ರಂದು ಕಲಂ 19(1)(ಸಿ) ರ ಅಡಿಯಲ್ಲಿ ಪದದತ್ತವಾಗಿ ಅಧಿಕಾರವನ್ನು ಚಲಾಯಿಸಿ ಆರೋಪಿ ಮಣಿಕಂಠರವರ ವಿರುದ್ಧ ಕಲಂ 7, ಕಲಂ 13(1)(ಡಿ) ಜೊತೆಗೆ ಕಲಂ 13(2) ರ

ಅನ್ವಯ ಶಿಕ್ಷಾರ್ಹ ಅಪರಾಧಕ್ಕಾಗಿ ಅಭಿಯೋಜಿಸಲು ಅಭಿಯೋಜನಾ ಮಂಜೂರಾತಿಯನ್ನು ನೀಡಿ ಆದೇಶ ಮಾಡಿರುತ್ತೇನೆ.

5. ಸಾಕ್ಷಿಯು ತನ್ನ ಸಹಿ ಮತ್ತು ಕಚೇರಿಯ ಸೀಲು ಇರುವ ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ದಿ:- 17.03.2020 ರ ಆದೇಶವಾಗಿದ್ದು (ಪುಟಸಂಖ್ಯೆ-16 ರಿಂದ 19), ಅದನ್ನು ನಿಶಾನೆ ಪಿ-30 ಎಂದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-30(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

6. 1 ನೇ ಆರೋಪಿ ಮಣಿಕಂಠ ಕಸಬಾ ಹೋಬಳಿಯಲ್ಲಿ ಗ್ರಾಮ ಲೆಕ್ಕಾಧಿಕಾರಿಯಾಗಿ ಕೆಲಸ ಮಾಡುತ್ತಿದ್ದ ಎಂದರೆ ಸರಿ. ಗ್ರಾಮಲೆಕ್ಕಾಧಿಕಾರಿಗೆ ಖಾತೆ ಮಾಡುವ ಅಧಿಕಾರಿ ಇರುವುದಿಲ್ಲ ಎಂದರೆ ಸರಿ. ಉಪನೋಂದಣಾಧಿಕಾರಿಯವರಿಂದ ಜೆ ಸ್ಲಿಪ್ ಹೋದಾಗ ಅವರು ನಮೂನೆ:- 12 ಮತ್ತು 21 ನ್ನು ಜಾರಿ ಮಾಡಬೇಕಾಗಿರುತ್ತದೆ ಎಂದರೆ ಸರಿ.

7. ದಿ:- 26.03.2019 ರಂದು ಮಣಿಕಂಠ ನಮೂನೆ:- 12 ಮತ್ತು 21 ನ್ನು ಜಾರಿ ಮಾಡಿರುತ್ತಾರೆ ಎಂದರೆ ಸಾಕ್ಷಿಯು ದಾಖಲೆಗಳ ಪ್ರಕಾರ ಇರುತ್ತದೆ ಎಂದು ನುಡಿಯುತ್ತಾರೆ. ಸದರಿ ಪ್ರಕರಣದಲ್ಲಿ ದೂರನ್ನು ದಿ:- 03.05.2019 ರಂದು ನೀಡಲಾಗಿರುತ್ತದೆ ಎಂದರೆ ಸರಿ. ರೆವಿನ್ಯೂ ಇನ್ಸ್‌ಪೆಕ್ಟರ್ ರವರು ಯಾವ ದಿನಾಂಕ ಖಾತೆ ಮಾಡಿರುತ್ತಾರೆ ಅದರ ದಾಖಲೆ ಇರುತ್ತದೆಯೇ ಎಂದರೆ ಸಾಕ್ಷಿ ಈಗ ನನ್ನ ಬಳಿ ಇರುವುದಿಲ್ಲ ಎಂದು ನುಡಿಯುತ್ತಾರೆ.

8. ದಿಃ- 28.04.2019 ರಂದು ನಿಶಾನೆ ಡಿ-3 ರ ಪ್ರಕಾರ ಎಂ.ಆರ್.ಹೆಚ್:-
40 ನ್ನು ಜಾರಿಗೊಳಿಸಲಾಗಿರುತ್ತದೆ ಎಂದರೆ ಸಾಕ್ಷಿ ನನ್ನ ಬಳಿ ದಾಖಲೆ ಇರುವುದಿಲ್ಲ
ಎಂದು ನುಡಿಯುತ್ತಾರೆ. ಎಸಿಬಿರವರು ಎಲ್ಲಾ ದಾಖಲಾತಿಗಳನ್ನು ನನಗೆ
ಸಲ್ಲಿಸಿರುವುದಿಲ್ಲ, ಹಾಗಾಗಿ ನನ್ನ ವಿವೇಚನೆಯನ್ನು ಬಳಸಿ ಆದೇಶ ಮಾಡಲು ಅವಕಾಶ
ಆಗಿರುವುದಿಲ್ಲ ಎಂದರೆ ಸರಿಯಲ್ಲ.

9. ನನ್ನ ಸಿಬ್ಬಂದಿಯವರು ತಯಾರು ಮಾಡಿದ ಅಭಿಯೋಜನಾ ಮಂಜುರಾತಿ
ಆದೇಶವನ್ನು ಯಾಂತ್ರಿಕವಾಗಿ ಸಹಿ ಮಾಡಿದ್ದು, ನನ್ನ ವಿವೇಚನೆಯನ್ನು ಬಳಸಿರುವುದಿಲ್ಲ
ಎಂದರೆ ಸರಿಯಲ್ಲ.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು
ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

Sd/-

3 ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು,
ಮೈಸೂರು.